

4. സെന്റർ ഫോർ എർത്ത് സയൻസ് സ്റ്റഡീസ് (സെന്റ്), ആക്കുളം, തിരുവനന്തപുരം-9.
5. സെന്റർ ഫോർ വാട്ടർ റിസോഴ്സസ് ഡെവലപ്പ്മെന്റ് ആന്റ് മാനേജ്മെന്റ് (സി. ഡബ്ല്യു. ആർ. ഡി. എം.), കുമ്പമംഗലം, കോഴിക്കോട്.
6. കേരള ഫോറസ്റ്റ് റിസർച്ച് ഇൻസ്റ്റിറ്റ്യൂട്ട് (കെ.എഫ്.ആർ. ഐ.), പീച്ചി, തൃശ്ശൂർ.
7. കേരള സ്കൂൾ ഓഫ് മാത്തമാറ്റിക്സ്, കോഴിക്കോട്.
8. മലബാർ ബൊട്ടാണിക്കൽ ഗാർഡൻ സൊസൈറ്റി, കോഴിക്കോട്.

മറ്റ് ശാസ്ത്ര സ്ഥാപനങ്ങളെ സംബന്ധിച്ച് ലഭ്യമായ വിവരങ്ങൾ അനുബന്ധമായി ചേർത്തിരിക്കുന്നു. കൂടുതൽ വിവരങ്ങൾ ശേഖരിച്ച് വരുന്നു.†

(ബി) ശാസ്ത്രസാങ്കേതിക വകുപ്പിന്റെ ഭരണ നിയന്ത്രണത്തിലുള്ള ശാസ്ത്ര സ്ഥാപനങ്ങളുടെ പ്രവർത്തന പുരോഗതി വിലയിരുത്താറുണ്ട്. ഇതിന്റെ ഭാഗമായി അതാത് ഗവേഷണസ്ഥാപനങ്ങളിലെ അധികാരികളുമായി സമയാസമയങ്ങളിൽ ചർച്ചകൾ നടത്തി ആവശ്യമായ നിർദ്ദേശങ്ങൾ നൽകാറുണ്ട്. മറ്റു സ്ഥാപനങ്ങളെ സംബന്ധിച്ച് കൂടുതൽ വിവരങ്ങൾ ശേഖരിച്ചുവരുന്നു.

(സി) ആവശ്യമായ നിർദ്ദേശങ്ങൾ നിലവിലുണ്ട്.

കേരള ശാസ്ത്ര സാങ്കേതിക പരിസ്ഥിതി കൗൺസിലിന്റെ പ്രവർത്തനങ്ങൾ

623 [2610] ശ്രീ. വി. ഡി. സതീശൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കേരള സംസ്ഥാന ശാസ്ത്ര സാങ്കേതിക പരിസ്ഥിതി കൗൺസിലിന്റെ പ്രവർത്തനങ്ങൾ എന്തൊക്കെയാണെന്ന് വ്യക്തമാക്കുമോ ;

(ബി) ഈ സ്ഥാപനത്തിനു കീഴിൽ ശാസ്ത്ര സാങ്കേതിക പരിസ്ഥിതി മേഖലയിലെ പഠനങ്ങളും ഗവേഷണങ്ങളും നടത്തുന്നതിന് പ്രവർത്തിക്കുന്ന സ്ഥാപനങ്ങൾ ഏതൊക്കെ; ഓരോ സ്ഥാപനത്തിന്റെയും പ്രവർത്തനങ്ങൾ എന്തെല്ലാം ;

(സി) പ്രസ്തുത സ്ഥാപനങ്ങൾ കഴിഞ്ഞ പത്തു വർഷത്തിനുള്ളിൽ ഈ മേഖലകളിൽ നടത്തിയിട്ടുള്ള ഗണ്യമായ സംഭാവനകളും കണ്ടെത്തലുകളും എന്തൊക്കെയാണെന്ന് വെളിപ്പെടുത്തുമോ ;

(ഡി) ഓരോ സ്ഥാപനങ്ങളിലും കൗൺസിലിലും എത്ര ഉദ്യോഗസ്ഥന്മാർ ജോലി ചെയ്തുവരുന്നുണ്ട്; ഇതിൽ ശാസ്ത്ര സാങ്കേതിക വിദഗ്ദ്ധന്മാർ എത്രപേർ ഉണ്ടെന്ന് വെളിപ്പെടുത്തുമോ ;

(ഇ) ഈ സ്ഥാപനങ്ങളുടെ പ്രവർത്തനത്തിന് കേന്ദ്ര സർക്കാരിൽ നിന്നോ സ്വദേശ വിദേശ ഏജൻസികളിൽ നിന്നോ ധനസഹായമോ ഫണ്ടുകളോ പ്രോജക്ടുകളോ ലഭിച്ചുവരുന്നുണ്ടോ എന്ന് വെളിപ്പെടുത്തുമോ ;

† ലൈബ്രറിയിൽ വച്ചിട്ടുണ്ട്.

(എഫ്) പുതുതായി തുടങ്ങാനിരിക്കുന്ന കേരള സ്കൂൾ ഓഫ് മാത്തമാറ്റിക്സിന്റെ പ്രവർത്തനം ഏതുവരെയായിട്ടുണ്ടെന്ന് വെളിപ്പെടുത്തുമോ ;

(ജി) ഇത്തരം സ്ഥാപനങ്ങളുടെ നിലവിലുള്ള പ്രവർത്തനങ്ങൾ മെച്ചപ്പെടുത്തുന്നതിനും രാജ്യപുരോഗതിക്ക് ആവശ്യമായിട്ടുള്ള പുതിയ പ്രവർത്തനങ്ങൾ നടത്തുന്നതിനും ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് വെളിപ്പെടുത്തുമോ ?

ഉത്തരം

(എ) സംസ്ഥാന ശാസ്ത്ര സാങ്കേതിക ഗവേഷണ സ്ഥാപനങ്ങളുടെ മേൽനോട്ടം വഹിക്കുക, അവയുടെ പ്രവർത്തനം ഏകോപിപ്പിക്കുക, സംസ്ഥാനത്തിന്റെ വികസന പ്രവർത്തനങ്ങൾക്ക് വേണ്ട ശാസ്ത്ര സാങ്കേതിക ഉപദേശം നൽകുക, ശാസ്ത്ര സാങ്കേതിക വിദ്യകൾ ഉപയോഗിക്കുന്നതിനുവേണ്ട മാർഗ്ഗനിർദ്ദേശങ്ങളും സഹായങ്ങളും നൽകുക, വ്യവസായ സ്ഥാപനങ്ങളും വിദ്യാഭ്യാസ സ്ഥാപനങ്ങളും ഗവേഷണ സ്ഥാപനങ്ങളും കൂടിച്ചേർന്നുകൊണ്ട് ശാസ്ത്ര സാങ്കേതിക മാർഗ്ഗങ്ങളിലൂടെ സംസ്ഥാനത്തിന്റെ സുസ്ഥിരവികസനവും ജനങ്ങൾക്ക് മെച്ചപ്പെട്ട ജീവന നിലവാരവും ഉറപ്പുവരുത്തുക തുടങ്ങിയവയാണ് കേരള ശാസ്ത്ര സാങ്കേതിക പരിസ്ഥിതി കൗൺസിലിന്റെ പ്രവർത്തനങ്ങൾ.

(ബി) അനുബന്ധം 1 ആയി ചേർത്തിരിക്കുന്നു. †

(സി) അനുബന്ധം 2 ആയി ചേർത്തിരിക്കുന്നു. †

(ഡി) അനുബന്ധം 3 ആയി ചേർത്തിരിക്കുന്നു. †

(ഇ) ഈ സ്ഥാപനങ്ങളുടെ ഗവേഷണ പ്രവർത്തനങ്ങൾക്ക് പ്രത്യേക പ്രോജക്ടുകളുടെ അടിസ്ഥാനത്തിൽ കേന്ദ്ര ധനസഹായം ലഭിക്കാറുണ്ട് .

(എഫ്) ഈ സ്ഥാപനത്തിനുവേണ്ട അടിസ്ഥാനസൗകര്യങ്ങൾ സജ്ജീകരിച്ചു കഴിഞ്ഞു. അവശ്യം വേണ്ട ജീവനക്കാരുടെ നിയമനപ്രക്രിയ പൂർത്തിയായിവരുന്നു.

(ജി) ഇത്തരം സ്ഥാപനങ്ങളുടെ നിലവിലുള്ള പ്രവർത്തനങ്ങൾ മെച്ചപ്പെടുത്തുന്നതിന് ആവശ്യമായ വിദഗ്ദ്ധ സമിതിയെ നിയമിക്കുന്നതിനുള്ള നടപടികൾ നടന്നുവരുന്നു.

കേരള ശാസ്ത്ര സാങ്കേതിക പരിസ്ഥിതി കൗൺസിലിലെ
ജീവനക്കാരുടെ സർവ്വീസ് പെൻഷൻ

624 [2611] ശ്രീ. രാജാജി മാത്യു തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കേരള ശാസ്ത്ര സാങ്കേതിക പരിസ്ഥിതി കൗൺസിലിന്റെ കീഴിലുള്ള ഗവേഷണ സ്ഥാപനങ്ങളിലെ ജീവനക്കാർക്ക് സർവ്വീസ് പെൻഷൻ ഏർപ്പെടുത്തുന്നത് സംബന്ധിച്ച് സർക്കാർ നിയമിച്ച രാമചന്ദ്രപ്പണിക്കരുടെ റിപ്പോർട്ടിന്മേൽ നടപടികൾ സ്വീകരിക്കുന്നതിന് ശാസ്ത്ര സാങ്കേതിക കൗൺസിലിനെ എന്നാണ് ചുമതലപ്പെടുത്തിയത് ;

† ലൈബ്രറിയിൽ വച്ചിട്ടുണ്ട്.